

Sri Shanmukha Dandakam

śrīpārvatīputra, māṃ pāhi vallīśa, tvatpādapaṅkēja sēvāratō'haṃ, tvadīyāṃ nutiṃ
dēvabhāṣāgatāṃ kartumārabdhavānasmi, saṅkalpasiddhiṃ kṛtārthaṃ kuru tvam □

bhajē tvāṃ sadānandarūpaṃ, mahānandadātāramādyāṃ, parēśaṃ,
kalatrōllasatpārśvayugmaṃ, varēṇyaṃ, virūpākṣaputraṃ, surārādhyamīśaṃ,
ravīndvagninētraṃ, dviṣaḍbāhu saṃśōbhitaṃ,
nāradāgastyakaṇvātrijābālivālmīkivyāsādi saṅkīrtitaṃ, dēvarāṭputrikāliṅgitāṅgaṃ,
viyadvāhinīnandanāṃ, viṣṇurūpaṃ, mahōgraṃ, udagraṃ, sutīkṣaṃ,
mahādēvavaktrābjabhānum, padāmbhōjasēvā samāyāta bhaktāli saṃrakṣaṇāyatta
chittaṃ, umā śarva gaṅgāgni ṣaṭkṛttikā viṣṇu brahmēndra dikpāla sampūtasadyatna
nirvartitōtkṛṣṭa suśrītapōyajña saṃlabdharūpaṃ, mayūrādhirūḍhaṃ,
bhavāmbhōdhipōtaṃ, guhaṃ vārijākṣaṃ, guruṃ sarvarūpaṃ, natānāṃ śaraṇyaṃ,
budhānāṃ varēṇyaṃ, suvijñānavēdyāṃ, paraṃ, pārahīnaṃ, parāśaktiputraṃ, jagajjāla
nirmāṇa sampālanābhāryakāraṃ, surāṇāṃ varaṃ, susthiraṃ, sundarāṅgaṃ,
svabhāktāntaraṅgābja saṅchāraśīlaṃ, susaundaryagāmbhīrya susthairayuktaṃ,
dviṣaḍbāhu saṅkhyāyudha śrēṇiramyāṃ, mahāntaṃ, mahāpāpadāvāgni mēghaṃ,
amōghaṃ, prasannaṃ, achintya prabhāvaṃ, supūjā suṭṛptaṃ, namallōka kalpaṃ,
akhaṇḍa svarūpaṃ, sutējōmayāṃ, divyadēhaṃ, bhavadhvāntanāśāyasūryaṃ,
darōnmīlitāmbhōjanētraṃ, surānīka sampūjitaṃ, lōkaśastaṃ,
suhastādhṛtānēkaśastraṃ, nirālambamābhāsamātraṃ śikhāmadhyavāsaṃ, paraṃ
dhāmamādyantahīnaṃ, samastāghahāraṃ, sadānandadaṃ, sarvasampatpradaṃ,
sarvarōgāpahaṃ, bhaktakāryārthasampādakaṃ, śaktihastaṃ,
sutāruṇyalāvaṇyakāruṇyarūpaṃ, sahasrārka saṅkāśa sauvarṇahārāli saṃśōbhitaṃ,
ṣaṇmukhaṃ, kuṇḍalānāṃ virājatsukāntyāṃ chittērgaṇḍabhāgaiḥ saṃśōbhitaṃ,
bhaktapālaṃ, bhavānīsutaṃ, dēvamīśaṃ, kṛpāvārikallōla bhāsvatkaṭākṣaṃ, bhajē
śarvapuraṃ, bhajē kārtikēyaṃ, bhajē pārvatēyaṃ, bhajē pāpanāśaṃ, bhajē
bāhulēyaṃ, bhajē sādhipālaṃ, bhajē sarparūpaṃ, bhajē bhaktiḥabhyāṃ, bhajē
ratnabhūṣaṃ, bhajē tārakāriṃ, darasmēravaktraṃ, śikhistaṃ, surūpaṃ, kaṭīnyasta
hastāṃ, kumāraṃ, bhajē'haṃ mahādēva, saṃsārapaṅkābdhi sammagnamajñāninaṃ
pāpabhūyiṣṭhamārgē charaṃ pāpaśīlaṃ, pavitraṃ kuru tvāṃ prabhō,
tvatkṛpāvīkṣaṇairmāṃ prasīda, prasīda prapannārtihārāya saṃsiddha, māṃ pāhi
vallīśa, śrīdēvasēnēśa, tubhyaṃ namō dēva, dēvēśa, sarvēśa, sarvātmakaṃ,
sarvarūpaṃ, paraṃ tvāṃ bhajē'haṃ bhajē'haṃ bhajē'haṃ □

iti śrī ṣaṇmukha daṇḍakam □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org